



IL-BIDWI ŻAGĦŻUGH

RAGĦAJ APPRENDISTA

Żagħżugh ħabrieġi ħafna li qed ifittex li jikseb esperjenza fix-xogħol mal-klieb li jindukraw in-nagħaġ u l-aspetti kollha tal-biedja fl-għoljiet u t-trobbija tal-merħliet. Jista' jassisti għall-istaġun tat-twelid tal-ħrief, forsi anke aktar fit-tul, bi skambju għat-taħriġ. Għandu kelb collie ta' sena u vann.

1. Tista' taqta' s-sena meta dan l-avviż kien ippubblikat fit-taqsima tax-xogħlijiet/ pożizzjonijiet mixtieqa ta' gazzetta?

L-avviż tpoġġa minn żagħżugh li kellu fuq l-għoxrin sena li xtaq jibdel il-karriera u jsib mod kif jagħmel għajxien filwaqt li jgħix vicin tan-natura. Wara li tħarreg bħala tekniku, hu ħadem jinstalla t-turbini tar-riħ fuq l-azjendi agrikoli u, għalkemm ma kellux esperjenza fl-agrikoltura, wasal biex jiddeciedi dwar il-karriera ideali tiegħu; "... li jaħdem f'armonija mal-għoljiet, itejjeb il-ġestjoni tal-art u joħloq ħabitats." Hu pogoġa dan l-avviż f'Jannar 2015. Sorpriż?

- X'bidliet taħseb li għandu jistenna fid-dħul u l-istil tal-ħajja tiegħu minħabba l-bidla fil-karriera li ser jagħmel?
- Bħala medja l-bdiewa żgħażaġħ, dawk li għandhom inqas minn 35 sena, jiformaw biss 6% minn dawk kollha li għandhom azjenda agrikola. Ikkalkula kemm-il student jiformaw 6% tal-klassi u staqsihom joqogħdu bilwieqfa filwaqt li l-94% li jifdal jibqgħu bilqiegħda. Huwa ovvju li għal dawk minnkom li għandhom il-ħiliet u t-taħriġ xieraq hemm karrieri u opportunitajiet tal-ħajja li jistgħu jagħtu sodis-fazzjon fil-ħajja agrikola!

Iddiskutu l-vantaġġi tal-ħajja agrikola.



Il-bidwi:

- ▶ *jaħdem għal rasu;*
- ▶ *jgħix u jaħdem vicin tan-natura;*
- ▶





2. Il-bdiewa jitimghuna kif ukoll iżommu l-ħajja tal-komunità rurali (jigifieri l-ħwienet, l-uffiċċji postali, l-iskejjel, il-banek) "ħajja". Madankollu li tħeġġeg liż-żgħażaġħ jaħdmu fl-agrikoltura hija sfida reali għall-iżvilupp rurali fl-UE.

a) Għaliex taħseb li huwa hekk?

Jimmy u Anna, it-tfal tal-bdiewa fil-vidjow animat, ma kinux interessati fl-agrikoltura u riedu jsegwu karrieri differenti. L-Ewropa għandha bżonn tal-bdiewa u għalhekk l-agrikoltura teħtieġ tkun magħmula aktar attraenti għaż-żgħażaġħ. L-UE tgħin liż-żgħażaġħ jibdew karriera fl-agrikoltura b'fondi biex jixtru l-art, il-makkinarju u t-tagħmir u tipprovdi wkoll għotjiet biex tħarreg bdiewa godda fit-tekniki tal-produzzjoni l-aktar reċenti.

b) Immaginaw li d-Dipartiment tal-Agricoltura għandu kampanja biex iħeġġeg liż-żgħażaġħ jidhlu fl-agrikoltura. Oħolqu poster għall-kampanja li jappella għal persuni tal-età tagħkom.

3. Hafna bdiewa jikbru fuq azjenda agrikola tal-familja bħal dik fil-vidjow, iżda kif rajna mill-avviż tal-gazzetta fil-paġna ta' qabel, mod kif tista' ssir bidwi huwa li tieħu apprendistat.

a) Fittxu onlajn għal uħud mir-rotot li jwasslu għal karriera fl-agrikoltura. Fittxu opportunitajiet ta' apprendistat u korsijiet fl-agrikoltura, l-ortikoltura, il-ġestjoni agrikola, ix-xjenza, l-ekonomija jew studji ambjentali u korsijiet tal-edukazzjoni part-time u bil-korrispondenza.

b) Uru fil-klassi uħud mill-programmi ta' taħriġ u posters ta' Jum bil-Bibien Miftuħa.

4. Firxa vasta ta' xogħlijiet fil-kampanja huma relatati mal-agrikoltura, li juri kif il-bdiewa jikkontribwixxu lill-ekonomija tal-komunitajiet rurali. Il-bdiewa jeħtieġu makkinarju, bini, karburanti, għalf, fertilizzanti u kura tas-saħħa għall-annimali tagħhom. Daż-żmien jeħtieġu wkoll konsulenti tan-negożju u appoġġ tekniku tat-teknoloġiji tal-informazzjoni u tal-komunikazzjoni. Hemm ukoll karrieri fl-operazzjonijiet iktar 'l isfel fil-katina ta' attivitajiet – bħall-preparazzjoni, l-ipproċessar u l-ippakkjar tal-ikel u dawk involuti fil-ħżin, it-trasport u l-bejgħ lill-konsumatur tal-ikel.

a) Agħmlu lista tal-karrieri professjonali differenti konnessi mal-agrikoltura u n-negożju agroalimentari.

b) Qabblu l-listi tal-professjonijiet. Min għandu membru tal-familja li jaħdem f'wieħed minn dawn is-setturi?

